



Požizzjoni Vakanti: Uffiċjal tal-Komunikazzjoni Stampa u Midja Unità: Kapaċità tas-Saħħa Pubblika u Komunikazzjoni Referenza: ECDC/TA/AST/2017/PHC-COPM

Qed jintlaqgħu applikazzjonijiet għall-kariga ta' Agent Temporanju ta' hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg ser jirrapporta lill-Kap tal-Grupp tal-Istampa, Midja u Informazzjoni, u b'mod partikolari se jkun involut fl-oqsma ta' xogħol li ġejjin:

- Jikkontribwixxi għall-iżvilupp u l-implimentazzjoni ta' strategija ġdida tal-partijiet ikkonċernati tal-ECDC;
- Jikkontribwixxi għax-xogħol proattiv tal-midja tal-ECDC, li jinkludi l-monitoraġġ ta' midja tradizzjonali u soċjali;
- Jirrispondi għall-mistoqsijiet li jaslu mingħand il-ġurnalisti, il-pubbliku ġenerali u l-partijiet ikkonċernati, li jinkludu aċċess għat-talbiet għad-dokumenti skont il-linji ta' azzjoni li sar qbil dwarhom;
- Jipprovdi appoġġ lill-Kummissjoni Ewropea u lill-Istati Membri tal-UE fil-qasam tal-komunikazzjoni tar-riskji f'emergenza fil-kuntest tad-Deciżjoni 1082/2013/UE dwar theddid transkonfinali serju għas-saħħa;
- Jipprovdi parir u appoġġ dwar il-komunikazzjoni lill-organizzazzjoni li tinkludi l-komunikazzjoni ta' eżiti xjentifiċi u l-appoġġ lill-kampanji dwar is-saħħa pubblika;
- Jappoġġa l-popolazzjoni tal-kontenut tal-portal web il-ġdid tal-ECDC;
- Jikkollabora mal-konsulenti tal-komunikazzjoni u ma' kuntratturi oħrajn u jgħin fl-akkwist;
- Kwalunkwe kompitu ieħor relatat mal-qasam tal-għarfien espert tiegħu/tagħha.

Kwalifiki u esperjenza meħtieġa

A. Rekwiżiti formali

Sabiex tkun kandidat eliġibbli trid tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni postsekondarja ta' mill-inqas tliet snin attestat b'diploma¹ u mill-inqas 6 snin ta' esperjenza professjonali² wara dik id-diploma; jew livell ta' edukazzjoni sekondarja attestat b'diploma li tagħti aċċess għal edukazzjoni postsekondarja u mill-inqas 9 snin ta' esperjenza professjonali wara dik id-diploma;
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun/tkun intitolat/a għad-drittijiet kollha tiegħu jew tagħha bħala ċittadin/a⁴;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiżiti tal-karattru għad-dmirijiet involuti; u
- Ikun fiżikament kapaċi li jwettaq id-dmirijiet relatati ma' din il-kariga;

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Mill-inqas 3 snin ta' esperjenza professjonali (wara l-għoti tad-diploma) miksuba f'karigi rilevanti għad-deskrizzjoni tal-impjieg;
- Esperjenza Prattika kbira fl-ingaġġ mal-midja, li preferibbilment tinkludi sitwazzjonijiet ta' kriżi;
- Esperjenza fl-ingaġġ mal-partijiet ikkonċernati;
- Esperjenza ta' xogħol minn ambjent internazzjonali/multikulturali;
- Għarfien eċċellenti tal-Ingliš, kemm miktub kif ukoll mitkellem.

¹ Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija

² Is-servizz militari obligatorju dejjem jiġi kkunsidrat

³ Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

Karatteristiċi personali/ħiliet interpersonalijiet:

- Kapacià li jissintetizza informazzjoni xjentifika kumplessa u jikkonvertiha f'lingwa li tinftiehem minn udjenzi li mhumiex tekniki;
- Ħiliet ta' komunikazzjoni eċċellenti kemm orali kif ukoll bil-miktub u kapaċi jingagġa ruħu;
- Kapacià li jaħdem taħt pressjoni u jimmaniġġja r-responsabbiltajiet b'mod effettiv;
- Livell għoli ta' sensitività politika;
- Kapacià eċċellenti li jaħdem f'tim.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Esperjenza fl-appoġġ ta' kampanji ta' komunikazzjoni pubbliċi;
- Esperjenza fis-saħħa pubblika;
- Għarfien tal-organizzazzjoni u tal-attivitajiet tal-UE;
- Esperjenza tal-akkwist pubbliku.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjieg

Il-persuna impjegata se tintgħażel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inkluzjoni tagħhom fil-lista qasira ma tiggarrantixx ir-reklutaġġ tagħhom. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjieg ta' Agenti Oħra tal-Komunitajiet Ewropej, għal perjodu ta' hames snin li jista' jiġġedded. Il-ħatra ser tkun fil-grad **AST 4**.

L-applikanti jenħtieġ li jinnotaw ir-rekwiżit skont ir-regolamenti tal-persunal tal-UE għall-persunal għdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Agenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola ta' applikazzjoni, li għandha tintbagħat fil-format tal-Word jew PDF u preferibbilment bl-Ingliż⁵. Applikazzjonijiet mhux mimlija għal kollox ser jitqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawnhekk:
<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq għall-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet mibgħuta, se jiġu notifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa ta' hidma ta' kuljum fl-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.